

রুচহংলৈ টেড্য়াম্লে
রুচহংলৈ, ৯৪৮৪ OS, ৪০৪৬, ৯৯৫ন
 ৪০ চুৱা সৰাই, ৪.৪৪ চুৱা মলোখ
হুইয়েন লানপাউ
 য়ুমশাকৈশা, মাৰ্চ ০১, ২০১৭, ইস্থফাল
৪০ শুবা চহী, ৩২৩ শুবা মশীং

এদভৰ্টিজমেণ্টকী লাল

কোংগ্ৰেস, বি জে পিগীদি হায়নিংবা পূন্মক হায়রে

মণিপুৰগী চহী ৭গী মৱাইবক লেপকদৌৰিবা ১১শুবা মণিপুৰ লেজিসলেটিব এসেমন্নি মীখলগী অহানবা ভোট থাদনগদবা নুমিৎ তনিখক্তমক ঙাইৰে। ভোট খোন্মুগী থবক খৌৱমশিংসু তাক্কক অসিদা পাঙথোন্ধদৌৰিবা মীখল অসিগী ওইনা চংলিবা মাৰ্চ ২গী নুংথিল পুং ৪দা লৌহিৰগনি। মীৰেপ ওইৱিৰবিশি অমসুং মাগী মাগী পাৰ্টিসী ৱাৰ্কৰশিংনা তোঙান তোঙানবা মওং মতৌদা ভোট খোল্লি। অদুমকপু ইলেঙ্কন কন্মিসন ওফ ইন্দিয়াগী গাইদ লাইন মখাদা চাদিং হহুহুমবা লৌখংলকপা খৌৱাংনা মৱম ওইৱদুনা ফিৱাল থেংপা, ৱাল পোষ্ট থেংপা অমসুং শঙ্ক শঙ্ক হৌনৱগা ভোট খোন্মুগী মওং মতৌদি মহৌশাগা য়েংনবদা কা হেমা হহুৱে। অদুবু ঝাইদগী ওৰুপা ভোট খোন্মুগী মওং অমনা মীখল অসিদা অকনবা লম্বা তৌনগদৌৰিবা কোংগ্ৰেস অমসুং বি জে পিগী এদভৰ্টিজমেণ্টকী লাল অসিনি। অযুক হেক যাহৌৱকপগা ওল ইন্দিয়া ৱেদিও ইস্থফাল, আই এস টি ভী অমসুং ইম্পেক্ট টি ভিনচিংবা ইলেষ্ট্ৰোনিক মিদিয়াশিংদা পাৰ্টি অনীসিনা পীনিংলিবা পাউজেলশিং মণিপুৱদা লৈরিবা মীওই তঙ্মায় অমৰোমদি পীবা ঙ্লেন্ন হায়না লৌবা য়াই। মসিগীসু মখক্তা নুমিৎ খুদিংগী ইস্থফালদা ফোঙবা পাউচে অয়াম্বদা লামায় অমা পীক থনবা, লামায় তঙ্মায় অমা নংত্ৰগা মচিং মচিং ওঁইবা এদভৰ্টিজমেণ্ট ময়াম অমসু মমাঙদা হাপ্লি। ইনফোৰ্মেসন টেক্সোলজি চাউখংলকপগী মতুং ইয়া পোলিটিকেল পাৰ্টিশিংনা মথোয় মথোয়না পীনিংলিবা পাউজেলশিং অদু মওং কয়াগী মিদিয়মদা যৌহমবা হোংনৈ। অসুন্ম্বা পোলিটিকেল পাৰ্টি অনী অসিনা নোংমদা লুপা লাখ কয়ামৰুম চাদিং তৌরি। অমৰোমদা, মীখল অসিদা মীৰেপ ওইরিবা অতোপ্লা পোলিটিকেল পাৰ্টিশিং হায়বদি সী পি আই, সী পি এম, এন সী পি, এন ঈ আই দি পি, এন পি পি, এ আই টি সীনচিংবশিংদি মীখল অসিগা মৱী লৈননা মীয়ামদা পীনিংবা পাউজেলশিং অমফাওবা পীহনবা ঙুমদ্রে। বি জে পি অমসুং কোংগ্ৰেস এদভৰ্টিজমেণ্টকী লালদা অপীক অপীকপা পোলিটিকেল পাৰ্টিশিংগী মমিং ফাওবা মীয়ামদা কাউহহ্লে। অসিগুন্ম্বা দেমোক্ৰেসিগী মচং অসি অফবা অমনি হায়নদি লৌবা ঙুমদে।

পাউচে অমদি ইলেষ্ট্ৰোনিক মিদিয়াশিংদা হাপ্লিবা কোংগ্ৰেস অমসুং বি জে পিগী মীখলগা মৱী লৈনবা এদভৰ্টিজমেণ্টশিং অসিদা য়াওৱিবা ৱাৱোলশিং অসি মীয়ামদা পোলিটিকেল পাৰ্টিশিং অসিনা পীনিংলিবা পাউজেলনি হায়না লৌবদি য়াই। পাউজেলশিং অসিদা পোলিটিকেল পাৰ্টি অমগী মীহুংশিংনা মীখল অসিদা কৱিগুন্ম্বা মায় পাৰুকপা থোক্ৰবদি মথোয়না তৌগদবা থবক খৌৱমশিং অদু মসিনি হায়বসি য়াম্বা ময়েক শেংনা খঙহহ্লে হায়না লৌৱবসু কায়দে। অদুবু য়াম্বা ফজদবা মশক অমা হায়বা তাৱবদি মী অমগী ঈকায় খুম্বা মাঙবা য়াবা ৱাফম কয়ামৰুম য়াওশিল্লকপসি লাইবক থিবা মশকনি হায়দবা ঙুমদে। হুৱাল্লি হায়না মৱাল শীবা নংত্ৰগা মণিপুৱ খুগাইহম্বা হোংনবগী শৰৌদা য়াওই হায়বা মৱালশিং অদু খুদম চাংদম ওইনা মীয়ামদা পুথোকপগী মহুভা চিনবৃদা মৱাল শীবা ওইনা তৌই। শীৱিবা মৱালশিং অদু পাউচেশিংদা নংত্ৰগা ইলেষ্ট্ৰোনিক মিদিয়াশিংদা হাপ্লদা মমল পীৱিবনি, স্পেস লৈৱিবনি হায়না মথোয়নদি হায়বা য়াই। অদুবু অসিগুন্ম্বা মীওই অমা নংত্ৰগা কনাগুন্ম্বা খৱগী ঈকায় খুম্বা মাঙবা য়াবা ৱাফম ওইৱবদি পাউচে অদুগী মৱী লৈনবা ওথোৱিটিদা অকাযবা লাকপা য়াই। মৱম অদুনা ফজদবা ৱাইহ–ৱাতাশিং য়াওবা পাউজেলশিং হাপ্লা নংত্ৰগা হাপুবা হায়বসি এদিটৱগী ৱাইটনি হায়বসিসু খঙমিলবা চঙই। লৈবাকমচা তাবা, মীয়ামদা পুন্নিং লৌশিং ওইগদবা পাউজেলশিং পুবা এদভৰ্টিজমেণ্টশিং পাউচেনা হাপুৱা পোলিটিকেল পাৰ্টিশিংনা হেক ঙুম্বমথৈ হোংনবা চুমগনি। মদু নন্তনা খুদম চাংদম য়াওন্দা মৱাল কয়ামৰুম অমনা অমগী মখক্তা শীনবশিং অদু মীমাংদা পুথোকপা হায়বসি পাউচে নংত্ৰগা ইলেষ্ট্ৰোনিক মিদিয়গী এদিটৱশিং অদুবু মখুং পুন্লগা লোণী থেঙদা পুনবা খৌৱাং তৌবনি হায়না লৌদবা ঙুমদে। মতাং অসিদা পঞ্জনিবদি, ইন্দিয়ান নেসনল কোংগ্ৰেস অমসুং ভাৱতিজা জনতা পাৰ্টি অনীনা মথোয় মথোয়না পীনিংলিবা পাউজেলশিং অদু পাউচে, ইলেষ্ট্ৰোনিক মিদিয়া যৌদবা মফমশিংদা খুন্দাৱিবা মীয়ামদসু পীহলিংই। ইস্থফাল অমসুং তম্পাক্কী মফম অয়াম্বদদি মথোয় মথোয়গী পাউজেলশিং অদু যৌৱে হায়না লৌবা য়াৱে। তৌবদদি পাউজেল পীবা মতমদা মীচম মীয়াম্বা মতম শাংনা থেংনৱক্লিবা অৱাবশিং কোকহনগনি হায়বসিমদি য়াওবিয়ু। কোকহমবগী পাইৱে অদুসু খুদম চাংদমগা লোয়ননা পীৱিৱম্বু। মদু নন্তনা পাৰ্টি মশেল নংত্ৰগা মীৰেপ অমগা মীৰেপ অমগগী মৱক্তা পংচৈদা চৈনবা, হুমবগী মওং মতৌ অসি হৌজিকী চাউখংলবা মতম অসিদদি খৱা খজিক হহুহলিংই।

✉ ... এডিটৱদা থাৱকপা চিঠি ... ✉

মণিপুৱদা বন্দ, জেনৱেল ষ্ট্ৰাইক, ব্লোকেদ তৌবা য়াৱৰোই

ইকায়খুম্‌জৰিবা এদিটৱ

কনাগুন্ম্বা মীওই খৱনা কৱিগুন্ম্বা মৱম অমগীদমক নীংবা থুংদদুনা বন্দ, জেনৱেল ষ্ট্ৰাইক অমদি নেসনল হায়ৱেশিংদা ব্লোকেদ তৌনৱি। মসিদা অহানবদা মৱম চাবা, চাদবা হায়বা অমসু লৈরি। মী অমা মৱম চাদনা শিৱস্বগীসু হেজ্ঞা তৌবা, মীওই খুজোক খৱগী মৱমাই কামবা ফংদবগীসু হেজ্ঞা তৌবা, মণিপুৱদা লৈরিবা মীচম মীয়াম পুন্মভক্তা শোক্‌দবসু নঙবা, য়াম্বা মৱম চাবসু ওইদবদা বন্দ হেজ্ঞা তৌবসু য়াওনৱি। অদুৱদি ওইৱবদা বন্দ তৌৱিবসি লৈঙাক্তা তহিনৱিবনি। মৱম চাই হায়ৱগদি য়ানিংদবা অমদি তৌহমিংবা খুদিংমক লৈঙাক্তা হায়া খঙনগদবনি। মদুনা লৈঙাক্তা তামিলদ্ৰবদি তাং অদুগী মণিপুৱ বন্দ তৌগনি হায়বনচিিবা অমত্তা হায়দনা হেজ্ঞা নোংঙানবগা বন্দনি হায়বসু য়াওনৱি। মসিদা নোংখৰী শুজৱগা চাজৱিবা মীওইশিংদদি অসুন্ধী মতিক অৱাৰা মায়োন্ধহল্লি। য়েংদদা য়াম্বা নুংঙাইত্ৰিদি নোংঙানবগা অযুক্তা এঞ্জাং নাপী য়োমবা কৈথল কাজৱক্লিবা ইম হ্বেলশিনীনা পোং ময়াম অমা য়োমবা হৌজৱক্লগা ঙুসি বন্দনি হায়দুব বন্দ শৌগাংপশিংনা তনাখাযিবা অসিনি।

নোংমখন্তং মণিপুৱ বন্দ তৌবদা অসুন্ধী মতিক খুদোংথিবা কয়া কয়া মায়োন্ধৱিবনি। অনা অয়েন্ধী চংথোক চংশিন্দসু বন্দনি হায়ৱবদি য়াম্বা অপনবা পীৱি। বেন্ধকী ষ্টাফ অয়াম্বসু হেজ্ঞা কানৱক্তে। ধৰ্ম্ম–কৰ্ম্ম লাই–তলগী পোং চৈ লৈহৌগদবা কয়া অমসু খুদোংথিবা নংহল্লি। অদুবু তশেংবদি লৈঙাক্তা তাইনগদবনি। লৈঙাক্তদি তাইনবা ঙুমদ্ৰগা লৈঙাক্কী মপোং মচৈ অমদি ইচম চমজৰিবা মীচম মীয়ামদা অৱাৰা কয়া তহনবীবা মসিদি থিঙেলদা তাইনবা ঙুমদ্ৰগা নাসিখোংদা তাইনৈ হায়নবদু চুম্‌কদৌৱে।

ইৱোম চনু শৰ্মিলানা মীয়ামগী ওইবা দিমাদ্‌ অমগীদমক্তা চহী ১৬ হেমা চৱা হেনবদা কৱিসু ন্যচুংবিৱবদি লোয়ননা নেসনল হায়ৱেশিংদা থা অহুম হেমা য়ুনাইটেদ নাগা কাউন্সিলনা ব্লোকেদ তৌৱিবসিদি লায়বু লায়ৱি ব্লোকেদতা চহী ১০ তৌজৱবসু কৱিমত্তা ন্যচুংবিৱৰোইদবা লৈঙাকনি হায়বসি ঐখোয় খুদিংমক্সা খঙমিল্লসি। মৱম অসিনা মতুংদা বন্দ, জেনৱেল ষ্ট্ৰাইক, ব্লোকেদ অমুক হম্মা তৌবিগ্নু। মসিনা মণিপুৱ মীয়ামদা হায়নীংঙাই লৈতনা ৱাহনবা খক্তনি কৱিমত্তা কান্‌গদবা মান্দে। অদুবু বন্দ, জেনৱেল ষ্ট্ৰাইক, ব্লোকেদ তৌৱিবসি অদোম অদোম্মা তাল্লিবা দিমাদ্‌ অদু মৱম চাই অমসুং মীচম মীয়ামগীদমক্তা খল্লগা তৌৱিবা দিমাদ্‌ ওইবিৱবদি কৱিসু কীনাংঙাই ওইদে। লৈবাক অসিদা অচুম্বা ৱায়েল বিচাৱ তৌবীনবা লো হায়বা অমা চাউদা লৈরি। মৱম অসিনা অদোম অদোমগী দিমাদ্‌শিং খৌনা লৈনা কোৰ্টতা ওইনা থেংনবীয়ু। কোৰ্টনা শুকশোয় শোয়দনা অচুম্বা ৱায়েল তৌবিৱকনি। অদু ওইৱবদি চমজৱবা মীচম মীয়ামদসু অৱাৰা চৈথেং অমত্তা ফংলৰোই। অদোম অদোমগী অচুম্বা দিমাদ্‌সু শোয়দনা ফংলগনি। ঐখোয়গী ইথক্তা অচুম অৱান ৱায়েবীনবা লো হায়বা অমা চাউদা লৈৱি হায়বসি ঙুসিদগী ঐখোয় খুদিংমক্সা কাউনৱঙমসি। মৱম অসিনা অমুক হম্মা মণিপুৱদা বন্দ, জেনৱেল ষ্ট্ৰাইক, ব্লোকেদনচিিবা অমত্তা তৌবিনু। মসিদি মীচম মীয়ামগী মায়োক্তনি।

অদোমগী – সিনাম ইবোচৌবা সিংহ হৈৱাস্‌জৌখোং মনিং চিংখাম লৈকায়

Wednesday, March 01, 2017, Imphal

মণিপুৱাৰ অসমীয়া জনগণৰ প্ৰাচীৰিক

মণিপুৱাৰ অসমীয়া জনগণৰ প্ৰাচীৰিক

মথক্লী ৱাহৈসিগী নুংদা য়াওৱিবা ৱাহহ্লেক অসি শুম নৈনকৰা মন্মদা য়াম্বা পুন্নিং নুংশিবা অমদি মৱমদম্বু নাওয়োকপা ৱাখল্লোন অমা য়াওৱি হায়বসি হৌজিক্তদা খঙলকই। কৱিগুন্ম্বা চৈনা অমা, ইচম চম্বা ওইৱবসু, খুদিংং থিবা ওইৱবসু ইপাদা খজিক নাবা অমা ফাওৱকপদা “অয়ো ইমা” হায়বা ৱাহৈসি চিদ্দা হেক–হেক শোল্লি। মসি থওইনা হায়ৱগে হায়না হেজ্ঞ হায়বদি নভে, পোকপদগী চিদ্দা–লৈদা পক্তুনা অদুম লৈৱক্লবনি। য়াম্বা কোইথোক্লবসু ঐখোয় মীওইবনা মমা হায়বা অসিমদি কৈদৌনুংদা কাউদে, মাগী মাগী মথেমোয়দা মমাবু য়োক্তুনা চেৎনা থল্লৱিবনি। মসি মীওইবা খুদিংগীনি, অমতগী ৱা নভে। তৌবগীবুদি অঙাং ওইৱিওঁদগী হৌনা মমা হায়বসিগী মখাদা মচানা চাউৱকই। মমাগী মত্তশাক্ত হিণুনা অৱা পোখাৱকই। মমাগী খোল্লাং থক্তুনা তাইবঙ মীৱোল তাৱকই, ইমা’ ইমা’ হায়না তাইবঙ চিঞ্জাক চিদ্‌মবিদ্‌না পাক্স মপুং ফাৱকই। মখুং শত্বীদুনা হৈনা চংপা তন্ত্বীৱকই। অদুনিদি কৱম্বা মচানা মমাবু কাউবা ঙুমগদৌৱিবনো?

অদুবু হোংক্লিৰা মতমগী মতুংইমা ঙুসিদি মচানা মমাবু মীৱাইবিৱে, মমাবু হুন্দোকপীৱে, মমাবু খোন্‌াওনৱে। ৱাহৈসি থিতদি কল্লম্বা য়াই, মীপূম খুদিংগী নংত্ৰসু অপূনবদি মচিন্স “ইমা, ইমা” হায়না কৌৱবসু মথশ্মোয়দগীদি মমি শেংফাত্তা লৈবদৌনা তৌবা অমা উবা ফুই। মসি অঙকপা মতমগী অহোংবনি হায়বা তাই। মতিক চাৱবা মচাশিংনা অহল ওইৱবা মমা মপাবু ওল্ড এজ হোমদা থল্লিবসিগী নুংগী ওইবা ৱাখল্লোন অদু নৈনদুনা য়েংবদা ইয়ায় লায়না তাবা ৱানি। মণিপুৱদা ওল্ড এজ হোম কয়া লিংখংনৱক্সে, অহল লমনশিং মৱাং কায়না হোমদা লৈনৱে। মচা চাওবা ঙাইৱকপা মমা মপানা ৱানা শাজবা ময়ুম মচা মমৌদা শিৱৱল্লগা ওল্ড এজ হোমদা কনা লৈজদ্ৰবা অমগুন্ম্বা লেল্লিবা অহলশিং উনকবদা মথশ্মোয়দা লৈৱিবা খোগোপ্লা তেঙনা হেক হায়ৱক্সসু, কনাদনো খঙন্দা ৱাৱৌবা মানবা ৱাইহদি অদুম হায়ৱকপা থেংনৈ। ময়ামদুদগী হোমদা লৈবসিনবু ৱাই শঙল, ৱাখল নুংঙাইৱে হায়ৱকপা কোঙ্গাই অমা য়াওই। মসি অঙকপা অমা ওইত্ৰো? হুইদনি মীওইবগী ৱাখল পুকচেল অসি মফম খঙন্দা হোংত্ৰে হায়ৱক্লিবসি। মশা ৱাই শঙনীংবা, অহল লমনশিংগী পোংলুম মকোক্তা থোঙ্গুংনীংবা মচা মশীং য়ামখংলকপনা মসিগুন্ম্বসি থোকপৱা চীংননীংঙাই ওইৱি। কৈনোমতং চাবদা অতোপ্লশিংগী শৰুক তল্লদবা, মচনা মাগী নুপীনা চাৱগা নুংঙাইবা হেমা পোকপগী খুদমনি। অহলশিংনা চানিংবা হোংবিদবা, হৈনন্দবা কয়া চাকখুদা পুশিনবা, অহলশিংগী ৱা থওইনা তাৱক্তবা কয়াশিং অসিনা অহলশিংনা মশাগী

মালেমগী সাইন্সকী লমজেলদা মাঙজিল থাখিবা ইন্দিয়া মচাশিং#৩ (ইন্দিয়ানা জিৱো পুথোকখি হায়বসিদা থোইদোক্সা য়েংননিঙাই লৈতে)



ঙল্লিষ্ট মতমদা জিৱো লৈৱমদে। জিৱো পুথোৱকপদগী মহাক্সা লৈৱক্লিবা খৌদাংসি অঙকপনি। জিৱোগী মৰুওইখুৱা শীজিমফম অনী লৈা অহানবদা, হৌজিক চংনৱিবা অক্ষগী প্লেস–ডেভ্যু সিস্টেমসিদা মশীং অমবু চুম্বা ফেঙঙ্কনবা অহাংবা মফম হায়বদি প্লেস ডেভ্যু ওইনা শীজিলবা অসিনি। খুদম ওইনা ঐখোয়না

চানিপালগা মঙা ইবা মতমদা ৮০৫ ই। জিৱোসি য়াওননা ইৱবদি ৮৫ ওইৱে। মসি চুমদে, অদুনা জিৱোবু মশীং অমা চুম্বা তাকপা ঙুল্লবগীদমক প্লেস ডেভ্যু ওইনা শীজিলৈ। অতোপ্লসিনা, জিৱোসিমক মশীং ওইনা শীজিলবনি, হায়বদি মঙাদগী মঙা খাইদোক্সগা জিৱো হায়ৱিবা মশীংসি তাই। জিৱোবু প্লেস ডেভ্যু ওইনা শীজিলবসিদি ইন্দিয়াশিংদগী হানথি হায়না থাজনে অদুবু মশীং অমা ওইনা শীজিম্বিখদি ইন্দিয়ানশিংননি। কনাগুন্ম্বা পুৱাৱী শুবশিংগী মত মতুংইমদি হাৱাপন্ন মতমদগী জিৱো শীজিৱৱল্লে হয়। অদুনা জিৱোসি ইন্দিয়ানা পুথোকই হায়ৱিবসিদা থোইদোক্সা য়েংননিঙাই ওইদে।

জিৱোগী পুৱাৱিসি শল্লপ্ৰা ফাকৎতুনা য়েংসি। বেবিলোনিয়নশিংনা বি সী ঈ (বিফোৱ কন্মন ইয়া) ১৭০০ গী মতমদা নুংদা হক্তুনা ইৱম্বা মশীংশিংদু বেজ ৬০ দা ওই (হিন্দু–অৱাবিক ন্যুমৱেলনা বেজ ১০ না ওই)। পুৱাৱী শুবশিংনা মথোয়না ইৱল্লিবা মশীংশিংদু পাৰা মতমদা ৮০৫ গা ৮৫ গগী মৱক্তা লৈৱিবা ফোবদু থামদোকপা ঙুমদে হায়না জিৱো হৌৱকপগা মৱী লৈননা ৱাৱেং কয়াদা ইবা থেংনৈ। অদুবু বি সী ঈ ৪০০ গী অদুৱাইদি মশীংশিংদা শিংচেপ মওং (৮) মানবা খুদম অনী শীজিৱৱগা প্লেস ডেভ্যু ওইনা ইৱম্বী। খুদম ওইনা, ৮০৫ বু ৮৮৮ ৫ হায়না ইৱম্বী। মসিগা খৱা থেৱৰা মওংদা বি সী ঈ ৭০০ লোমগী মতমদা মেসোপটেমি়ামি়ানগী সহৱ কিশতা ফংবা নুংশিংদা কোটি মওংগী শক্তম অমবু শিংচেপ অনীগী মছং শিন্দুনা শীজিৱৱম্বী। অসিগুন্ম্বা খুদমশিংসি দিজিট অনীগী মৱক্তা মশীং অমবু চুম্বা ইননবা ওইনা শীজিৱৱম্বনি। মসিনা জিৱোবু প্লেস ডেভ্যু তাকপদা ওইনা শীজিম্বিখবনি অদুবু মশীং অমা ওইনা শীজিম্বিখবদি নভে। অদুনা বেবিলোনিয়নশিংনা জিৱো পুথোকখি হায়বদা মতীক চাদে।

গ্ৰীসলোমদি কমদৌথি? বেবিলোনিয়নশিংনা জিৱোবু প্লেস ডেভ্যু ওইনা শীজিৱৱকপা মতমদা গ্ৰীকশিংনসু অক্ষগী লমদা কয়া চঙশিল্লকপা মতম ওঁথি। অদুবু মতমদা প্লেস ডেভ্যু তাকপা নম্বৱ সিস্টেম গ্ৰীক্তা লৈৱমদে। মথোয়না নম্বৱ থিওৱিৰু জিওমেত্ৰীগী লোদা ফেঙদেৱক্সী। খুমম ওঁইনা, গ্ৰীকী মেথমেটিঅ্সিয়নশিংনা মশীংবু লৈইগী অশাংবনা মছং শিন্দুনা ইনৱম্বী। মশীংদি ললোনবশিংনা শীজিৱৱম্বী, অদুনা অক্ষগী লৌশিং ৱাংপনিদা মশীংশিংবু মছং শিনবা অবক্লবা খুমশিৰ শীজিৱৱমদে। অদুবু এষ্ট্ৰোনোমিগী দৌচিংগু ইবদিদ ০ গা মান্‌বা খুদম শীজিৱৱম্বী হায়বগী মতাংদা পুৱাৱী শুবশিংনা ফেঙদোক্লি। মথোয়না শীজিৱৱক্লিবসি 'ouden' (অহোংবা/কৱিসু লৈতবা) হায়বা গ্ৰীকী ৱাহৈসিগী অহৌবা ময়েক ‘ওমিক্ৰোন’ হায়বসিদিগী লৌৱগা শীজিৱৱম্বনি হাৱ। অদুবু ওষ্ট্ৰয়গী মমিং লৈৱবা অঙ্ক অমসুং এষ্ট্ৰোনোমিগী পুৱাৱী শুবা Otto Neugebauer নদি মসিদা য়ানিংদবা ফোঙদোকই। মহাক্কী মতুংইমা ওমিক্ৰোন হায়বসিদি গ্ৰীকশিংনা মশীং ওইনা শীজিৱৱল্লে অমসুং মসিগা হুশুফতাৱগা মান্নে। অদুবু ০ বু মশীং অমা ওইনা গ্ৰীকশিংনা শীজিৱৱম্বগী খুম চাংদম অমত্তা লৈৱমদে হায়না মহাক্কী মত পী।

হৌজিক ইন্দিয়াৰোমদা অমুক মায় ওনশিল্লক্সি। কন্মন ইৱা (সী ঈ) গী ৫০০ গী অদুৱাইদা অৰ্য্যভতনা প্লেস ডেভ্যু য়াওবা নম্বৱ সিস্টেম অমা হৌদোক্সমী। মদুদা হৌজিক শীজিৱৱিবা জিৱোগী খুমসিমমতি শীজিৱৱমদে। মহাক্সা ‘খা’ হায়বা ৱাহৈসিনা দিজিট অনীগী মৱক্তা মশীং অমবু চুম্বা ইননবা শীজিৱৱম্বী। মসিগী মতমঙদা ইন্দিয়গী অৱিবা লাইৱিকশিংদা প্লেস ডেভ্যু তাকপদা ‘বিন্দু’ শীজিৱৱম্বা থেংনৈ। হৌজিক ঐখোয়না অলজেব্ৰাগী ডেৱিএবল ওইনা ‘X’ শীজিৱবগুম মতমদুদা বিন্দুবু ডেৱিএবল ওইনসু শীজিৱৱম্বী। ইন্দিয়নশিংনা জিৱোগী ৱাখল্লোনসি প্লেস ডেভ্যু তাকপদা শীজিৱৱম্ববসু ০ হায়বা খুদমসি ওঁইনদি শীজিৱৱমদে।

কৱম্বা মতমদগী জিৱোবু মশীং অমা ওঁইনা শীজিৱৱক্লিবগে হায়বগী মতাংদা অমুক য়েংসি।

তিঙ তিঙ চাউৰো...

চাইথোৱকপা ৱাখল
নৱেন্দ্ৰ নিঙোম্বা

ময়ুমদা মনিং তম্বা নুংঙাইবা ঙুল্লক্তবা ওইৱম্বসু য়াই। মখা তানা নৈনবা চঙলি। মসিনা হ্যুমেনিটিসী ৱানি। হৌজিক য়াম্বা নুংঙাইৱিবদি, ঐখোয়গী লমসিদা লৈবাক নীংবদি য়াম্বা মানবা, মালহনবীগী থাক্তা লৈবা অদুগা তশেংনা হেজ্ঞা মমা লৈবাক–মীয়াস্তু নুংশিৱৱা হায়বদুদি চাদা ১০০ হায়বা ঙুমদৰা ময়াম অমনা পৱেং লেংদুনা লৈৱিবসিনি। মতৌদা, ঙাঙথোৱকপদদি লৈবাকসিদগী হেমা নুংশিবা লৈত্ৰবগুম, পুমকং হেক কংথোকপা ঙুল্লদবগুম খনবা মানবা ময়াদুদি মৱাং কায়না উৱে। মসি তম্পাক লমখক্তগী ৱা নভে, চীংদসুনি। চীংগী মীশিং অসিসু অঙকপা মখলশিংগী মনুং চল্লিবা ঙাঙতনি। মমা লৈবাক মৱমদমগীদমক কয়া য়াম্বা তৌৱবগে হায়বদুদি ৱাহং ওইৱিবনি। মথোয়না তৌৱিবনা মথোয়গী কাঙলুপ খক্তগী ওইবা থবক্তি মপান নাইদনা তৌৱে। তৌৱিবশিংগী মনুংদা লমদম অসিগী অপূনবা শক্তমদা ফাওবা শিংনৱকপা য়াবগী ৱাফম ফাওবা য়াওনা থবক তৌৱি। অসিগুন্ম্বা লৈবাক খুনিং অসিনা হৌজিক থোকহল্লক্লিবা অকিবশিংগী মনুংদা লৈবাকী অপূনবা শক্তমদা কায়ৱক্ক্ৰা হায়বা অসিনি। মসি লানৱবসু য়াই, চুহসু য়াই। হৌজিক নেসনল হায়ৱে অনীদা চথিৱিবা ইকনমিক ব্লোকেদ অসিগী মনুংদা লৈৱিবা ৱাফমশিং অসি কৱিনো হায়বসি থি়দোকপদা হায়ৱিৰবিশিং অসিগী ৱাহহ্লেকশিং অসি ইয়ায় লায়না চোঙথোৱক্সে। ব্লোকেদ হৌথিবসি কাঙপোকপী অমদি জিৱিবাম দিষ্টিক্ট শেশ্বগী মতাংদনি। হায়ৱিবা দিষ্টিক্ট অনী অসি শেশ্বদা কনাগুন্ম্বা কাঙলুপ অমগী মঙজিৱিবা মঙলানগা লোয়ননা পামজৰিবা লমগী ঙুমখৈদা অকাযবা ওইৱকপা য়াই হায়বগী ওক্টোবৱ ২০১৬ কী তাং ৩০ দা নেসনল হায়ৱে অনীদা টুটেল সটদাউন তৌবগী খোঙজং চঙশিনথি। মদুগী মতুং নোংঙানবদগী হৌনা ইকনমিক ব্লোকেদকী খোঙজং অসি চঙশিল্লকপনি। হৌজিক হায়ৱিবনা লাউথোক্সব্ৰা দিষ্টিক্ট তৱেং অসি হন্দোকউ হায়বনি। লাউথোক্সব্ৰা দিষ্টিক্ট ৭ হন্দোকপগী ৱাফমদি য়াগনি হায়বা থাজবা লৈভে। অঙম তাং দুনা হৌজিক ফাওবা খোঙজং অসি হন্দোকপগী ৱাফমদি লৈত্ৰি। মথোয়না লৌৱিবা ৱাখল্লোন অসি কৱিনো হায়বা অসি অৱোনবা অফোংবা পাউখোঙ হায়বদুগা চপ মান্নিৱ। লোগী মিংয়েংদগী য়েংলবসু কনাগুন্ম্বা কাঙলুপ অমতগী লম হায়বা অমা লৈতে। লম খুদিংমক গভৰ্গমেণ্টকী মখাদা লৈবনি। অদু ওইবা তাৱবদি নাগা হায়বা কাঙবু অসিগী হামগী ওইবা লম অমা তোঙান্না লৈৱম্বদগী কুমজা ১৯৪৯ দা

খাইদোক্তুনা লৈবগে? নাগাগী, কুকীগী, মীতৈগী, পাঙলগী হায়বা লম অমা নাথৈ শেংনা লৈৱমদে হায়বসিমদি তশেংনা চুম্বা ৱাফমনি। আসামদা, বংলাদেসতা, ত্ৰিপুৱাদা অমদি অটৈ মফমশিংদা মীটৈ তাবা লম ময়াম অমা লৈৱি মদু মীতৈগী লমনি হায়না ক্ৰেইম তৌবা যাত্ৰা? নাগা য়ুনিক হিষ্ট্ৰি হায়বসি কৱিনো? কনানা কৱম্বা মতমদা শেমখিবনো? হৌজিক ফাওবা মণিপুৱগী ওফিসিএল ওইবা ৱেকোৰ্‌ অমত্তদা তোঙান তোঙানবা কাঙলুপ অমতগী লম খাইদোক্তুনা লৈতে। মণিপুৱ লৈঙাক্স শক খঙলবা ত্ৰাইবিশংগী মনুংদা নাগা হায়বা কাঙলুপ অমতা য়াওদে। তাঙ্কুল, কুকি, কৰ্বুই, মাও, মৱাম, চেথে, অনাল, মেৱি, মোয়োন, মোঙ্গাং, আইমোন, পাইতে, চিৰু হায়বনচিংবদি লৈ। ৱেকোৰ্‌ অমত্তদা তাঙ্কুল নাগা, কৰ্বুই নাগা, অনাল নাগা, মৱিং নাগা হায়বসু থেংনদে। নাগা হায়বা কাঙলুপ অসিগী মনুং চল্লি হায়ৱিবসিনা কৱম্বা হায়ৱিবা, অশেন্স হিষ্ট্ৰি অমনা মদু হেজ্ঞা চুম্বী হায়না লৌফম থোকপ্ৰা? কাঙলুপ খুদিংগী হৌৱকক্ষম অমদি তোঙান তোঙানবা লাইনীং লাইশোন, লোন, লেজিৱি। নাগা হায়না পুন্নিবশিং অসিগী অপূনুবা লোন কৱি ওঁইৱি।

মশাগী লোন, চেনবী, লাইনীং লাইশোনগী যৌৱাংখি তোঙান্না লৈনৱিবশিং অসিনা ঐখোয় নাগানি হায়না লাজিৱবসি মথোয়গী মপা–মপুশিং অদুনা নোংথক্ত হৱাডিৱমগত্ৰা? অসিগুন্ম্বা অপীকপা ৱাখলনা লমজিং ওইৱগা, চিং অমদি তম অনীগী মৱক্তা জেখায়না তনবা শিল্লিবা হৈশিংবা খুং অমগী খুদু ইন্দুনা লমদম অসিগী ছী চা কয়াগী মমাঙদগী লৈৱক্সবা শেংলবা লিপুন অসিবু থদংনবা হেংনৱিবসিৱা লৈবাক নীংবা হায়ৱিবসি? ওঁইনীংবা অমা ওইৱসনু, খলীংবা মওংদা খমৱসনু। অদুবু লৌশিং তাৱকপা মতমদা শোয়দনা নীংঙমদবা লাক্সেই হায়নীংঙাই লৈতে। ইপা ইপুশিংনা হায়নৱম্বা নোংশাগী মমৈ ওইদৌ শৰুক উচিগী মকোক ওঁইজগে হায়বা ৱাফম অমা লৈৱিবসিগী ৱাহহ্লেক নোংমদি শোয়দনা খঙলকখিগনি। মমা নীংবা ময়াম অসিনা মানা মানা থোকপা পংতৌদা তৌনকৱগা অসিনা অশেংবা ইম্বা বৈৰাজি তশেংনা থেংখাৱমগনি। মচাশিংবু